

# വിശുദ്ധകുർബാനയ്ക്കു മുൻപുള്ള തുയാബാ ശുശ്രൂഷക്രമം

പട്ടക്കാർൻ ത്രോണോസിന്റെ മുൻപിൽ നിന്നുകൊണ്ട്  
ശുശ്രൂഷ ആരംഭിക്കുന്നു

പട്ടക്കാർൻ. പിതാവിനും പുത്രനും പരിശുദ്ധ റൂഹായ്ക്കും സ്തുതി.

ജനം. ബലഹീനരും പാപികളുമായ ഞങ്ങളുടെമേൽ അനുഗ്രഹങ്ങളും കരുണയും എന്നെന്നേക്കും രണ്ടു ലോകങ്ങളിലും ചിന്തപ്പെടുമാറാകണമേ. ആമേൻ.

### പ്രാരംഭപ്രാർത്ഥന

പട്ടക്കാർൻ. കാരൂണ്യവാനും മനുഷ്യരെ സ്നേഹിക്കുന്നവനുമായ ദൈവമായ കർത്താവേ, അറി വോടും ഭയത്തോടും ഭംഗിയുള്ള ആത്മിക ക്രമത്തോടുംകൂടെ, തിരുസന്നിധിയിൽ വെടിപ്പും വിശുദ്ധിയും ഉള്ളവരായി നിന്നു, സകലത്തിൽനിന്നും വന്ദനയ്ക്ക് അർഹതയുള്ള കർത്താവും സ്രഷ്ടാവുമായി, പിതാവും പുത്രനും പരിശുദ്ധറൂഹായുമായുള്ളോവേ, എല്ലായ്പ്പോഴും നിനക്കു ശുശ്രൂഷ ചെയ്യാൻ ഞങ്ങളെ യോഗ്യതയുള്ളവരാക്കണമേ-ഹോശോവബ് കൂൽസ്ബാൻല് അൽമീൻ.

ജനം. ആമേൻ.

### അനുതാപത്തിന്റെ മസൂമൂർ-51

പട്ടക്കാർൻ. ദൈവമേ, നിന്റെ കൃപയിൻപ്രകാരം എന്നോടു കരുണ ചെയ്യണമേ - നിന്റെ കരുണകളുടെ ബഹുത്വപ്രകാരം എന്റെ പാപങ്ങൾ മായിച്ചുകളയണമേ.

ജനം. എന്റെ അന്യായത്തിൽനിന്നു എന്നെ നന്നായി കഴുകി എന്റെ പാപങ്ങളിൽ നിന്ന് എന്നെ വെടിപ്പാക്കണമേ.

പട്ടക്കാർൻ. എന്തെന്നാൽ എന്റെ അതിക്രമങ്ങളെ ഞാൻ അറിയുന്നു-എന്റെ പാപങ്ങളും എപ്പോഴും എന്റെ നേരെ ഇരിക്കുന്നു.

ജനം. നിന്നോടു നിന്നോടു തന്നെ ഞാൻ പാപംചെയ്തു. നിന്റെ തിരുമുൻപാകെ തിന്മകൾ ഞാൻ ചെയ്തു.

പട്ടക്കാർൻ. നീ സംസാരിക്കുമ്പോൾ നീ നീതിമാനായും-നീ ന്യായം വിധിക്കുമ്പോൾ നീ കുറ്റമില്ലാത്തവനായും ഇരിക്കേണ്ടതിനുതന്നെ.

ജനം. എന്തെന്നാൽ അകൃത്യത്തിൽ ഞാൻ ഉത്ഭവിച്ചു-പാപത്തിൽ എന്റെ മാതാവു എന്നെ ഗർഭം ധരിച്ചു.

പട്ടക്കാർൻ. എന്നാൽ സത്യത്തിൽ നീ പ്രസാദിച്ചു-നിന്റെ ജ്ഞാനത്തിന്റെ രഹസ്യങ്ങൾ നീ എന്നെ അറിയിച്ചു.

ജനം. നിന്റെ സോപ്പാകൊണ്ട് എന്റെമേൽ തളിക്കണമേ-ഞാൻ നിർമ്മലനാകും - അതിനാൽ എന്നെ നീ വെളുപ്പിക്കണമേ-ഉറച്ചമഞ്ഞിനേക്കാൾ ഞാൻ വെണ്മയുള്ളവനാകും.

പട്ടക്കാർൻ. നിന്റെ സന്തോഷവും ആനന്ദവും കൊണ്ടു എന്നെ തൃപ്തനാക്കണമേ - ക്ഷീണിച്ചിരിക്കുന്ന എന്റെ അസ്ഥികൾ ഉല്ലസിക്കും.

ജ. എന്റെ പാപങ്ങളിൽ നിന്നു നിന്റെ മുഖം തിരിച്ച് - എന്റെ അതിക്രമങ്ങൾ ഒക്കെയും മായിച്ചുകളയണമേ.

പട്ടക്കാർൻ: ദൈവമേ, നിർമ്മലമായോരു - ഹൃദയം എന്നിൽ സൃഷ്ടിക്കണമേ-സ്ഥിരമായുള്ളോരു ആത്മാവിനെ എന്റെ ഉള്ളിൽ പുതുക്കണമേ.

ജ. നിന്റെ സന്നിധിയിൽ നിന്നു എന്നെ തള്ളിക്കളയരുതേ-നിന്റെ വിശുദ്ധ റൂഹായെ എന്നിൽ നിന്നു എടുക്കയും അരുതേ.

പട്ടക്കാർൻ. നിന്റെ രക്ഷയും ആനന്ദവും എനിക്കു തിരിച്ചുതരണമേ-മഹത്വമുള്ള നിന്റെ റൂഹ എന്നെ താങ്ങുമാറാകണമേ.

ജ. എന്നാൽ ഞാൻ അതിക്രമക്കാരെ നിന്റെ വഴി പഠിപ്പിക്കും-പാപികൾ നിങ്കലേക്കു തിരികയും ചെയ്യും.

പട്ടക്കാർൻ. എന്റെ രക്ഷയുടെ ദൈവമായ എന്റെ ദൈവമേ-രക്തപാതകത്തിൽനിന്നു എന്നെ രക്ഷിക്കണമേ-എന്റെ നാവു നിന്റെ നീതിയെ സ്തുതിക്കും.

ജനം. കർത്താവേ, എന്റെ അധരങ്ങളെ തുറക്കണമേ-എന്റെ വായ് നിന്റെ സ്തുതികൾ പാടും.

പട്ടക്കാർൻ. എന്തെന്നാൽ യാഗങ്ങളിൽ നീ ഇഷ്ടപ്പെട്ടില്ല-ഹോമയാ ഗങ്ങളിൽ നീ നിരപ്പായതുമില്ല.

ജനം. ദൈവത്തിന്റെ യാഗങ്ങൾ താഴ്മയുള്ള ആത്മാവാകുന്നു-ദൈവം നൂറുങ്ങിയ ഹൃദയത്തെ നിരസിക്കുന്നില്ല-ബാറെക്മാർ.

പട്ടക്കാർൻ. പിതാവിനും പുത്രനും പരിശുദ്ധഹൃദയക്കും സ്തുതി.

ജ. ആദിമുതൽ എന്നെന്നേക്കും തന്നെ-ആമേൻ

പട്ടക്കാർൻ. ദൈവത്തിന്റെ പീഠത്തിങ്കലേക്കും, എന്റെ പൈതൽ പ്രായത്തെ സന്തോഷിപ്പിക്കുന്ന ദൈവത്തിങ്കലേക്കും ഞാൻ വരും.

ദൈവമേ, നിന്റെ ഭവനത്തിലേക്കു ഞാൻ പ്രവേശിച്ചു, സ്വർഗ്ഗീയ രാജാവേ, നിന്റെ സിംഹാസനത്തിൻ മുൻപാകെ ഞാൻ വന്ദിക്കുന്നു. നിനക്കു വിരോധമായി ഞാൻ ചെയ്തുപോയ സകല പാപങ്ങളും എന്നോടു ക്ഷമിക്കണമേ.

കർത്താവേ, ഞങ്ങളുടെ പെരുനാളുകളെ നിന്റെ യാഗപീഠത്തിന്റെ കൊമ്പുകളോളം ചങ്ങലകൾകൊണ്ട് ബന്ധിക്കണമേ. എന്റെ ദൈവം നീയാകുന്നു. ഞാൻ നിനക്കു സ്തോത്രം ചെയ്യും. എന്റെ ദൈവം നീയാകുന്നു. ഞാൻ നിന്നെ സ്തുതിക്കയും ചെയ്യും.

പ്രകാശം നിറഞ്ഞിരിക്കുന്ന യേശുവേ, നിന്റെ പ്രകാശത്താൽ ഞങ്ങൾ പ്രകാശം കാണുന്നു. സ്വർഗ്ഗീയ പിതാവിന്റെ രശ്മിയായുള്ളോ വേ, സർവ സൃഷ്ടികളെയും പ്രകാശിപ്പിക്കുന്ന സത്യപ്രകാശം നീയാകയാൽ നിന്റെ ശോഭയുള്ള പ്രകാശംകൊണ്ടു ഞങ്ങളെ പ്രകാശിപ്പിക്കണമേ.

പ്രകാശത്തട്ടുകളിൽ വസിക്കുന്ന നീതിമാനും പരിശുദ്ധനുമായുള്ളോ വേ, ദോഷകരമായ വികാരങ്ങളെയും നിന്ദ്യമായ വിചാരങ്ങളെയും ഞങ്ങളിൽനിന്നു വിലക്കി ഹൃദയവെടിപ്പോടെ നീതിയിൻ ക്രിയകൾ ചെയ്യാൻ ഞങ്ങൾക്കു കൃപ നൽകേണമേ.

ജനം. ആമേൻ.

### അനുതാപത്തിന്റെ പ്രോമ്യോൻ

പട്ടക്കാർൻ. നാം എല്ലാവരും പ്രാർത്ഥിച്ചു കർത്താവിനോട് അനുഗ്രഹങ്ങളും കരുണയും അപേക്ഷിക്കണം.

ജനം. അനുഗ്രഹിക്കുന്നവനായ കർത്താവേ, ഞങ്ങളെ അനുഗ്രഹിച്ച്, ഞങ്ങളെ സഹായിക്കണമേ.

പട്ടക്കാർൻ. സ്തുതിയും സ്തോത്രവും, തേജസ്സും പുകഴ്ചയും മാഞ്ഞു പോകാത്ത നല്ല മഹിമയും എല്ലായ്പ്പോഴും നിരന്തരം കരേറ്റുവാൻ ഞങ്ങൾ യോഗ്യതയുള്ളവരായി തീരണമേ.

തന്നെ നോക്കിയിരിക്കുന്ന പാപികളോടു ഉത്തരമരുളിച്ചെയ്യുന്ന കാര്യബുദ്ധനാകുന്ന ഏക പിതാവിനും, തന്റെ വാതിലിൽ മുട്ടുന്ന അനുതാപികളെ കൈക്കൊള്ളുന്ന ദയവാനായ ഏകപുത്രനും, തന്നെ അന്വേഷിക്കുന്ന കുറ്റക്കാരെ ശുദ്ധീകരിക്കുന്ന ജീവനും വിശുദ്ധിയുമുള്ള ഏകഹൃദയക്കും ഈ നേരത്തും നമ്മുടെ ആയുസ്സിന്റെ എല്ലാ ദിവസങ്ങളിലും സ്തുതിയും ബഹുമാനവും, വന്ദനവും യോഗ്യമായിരിക്കുന്നു.. ഹോശോ....

ജനം. ആമേൻ.

### സെദാ

പട്ടക്കാർൻ. അനുകൂലതയുള്ളവനും, ദയവാനും, സൌമ്യനും മനുഷ്യരെ സ്നേഹിക്കുന്നവനും, യാഗങ്ങളിൽ അല്ല കരുണകളിൽ ഇഷ്ടപ്പെടുന്നവനും, സർവ്വാംഗഹോമങ്ങളേക്കാൾ അധികം നൂറുങ്ങിയ ഹൃദയത്തെ പ്രിയപ്പെടുന്നവനും തടിച്ച കാളകളുടെയും കുഞ്ഞാടുകളുടെയും രക്തത്തെയും സുഗന്ധയാഗത്തെയുംകാൾ അധികം വിനയമുള്ള ആത്മാവിനെ കൈക്കൊള്ളുന്നവനും ആയ ദൈവമേ, ഈ സമയത്തു നിന്റെ ആത്മിക പീഠത്തിന്മേൽ ഞങ്ങളുടെ ആത്മികയാഗം കൈക്കൊള്ളണമേ. ഞങ്ങളെ തന്നെ ബുദ്ധിയുള്ള ആരാധനയിൽ നിന്റെ തിരുവിഷ്ണുത്തിന് പ്രസാദകരമായിരിക്കുന്ന ജീവനുള്ളതും അംഗീകാരയോഗ്യവുമായ യാഗമായി നിനക്കു സമർപ്പിപ്പാനും, നൂറുങ്ങിയഹൃദയത്തോടും വിനയമുള്ള ആത്മാവോടും

കൂടെ മേലായുള്ള നിന്റെ യാഗപീഠത്തിന്മേൽ ന്യായമായും ആത്മീകമായും ഉള്ള യാഗങ്ങൾ നിനക്കു അർപ്പിപ്പാനും ഞങ്ങളെ യോഗ്യതയുള്ളവരാക്കേണമേ. പുതിയ രൂപമായി ഞങ്ങൾ രൂപാന്തരപ്പെട്ടു, വിശ്വാസമാകുന്ന ശോഭയുള്ള തീവെട്ടികളുമായി വിവേകവും ജ്ഞാനവുമുള്ളവരോടുകൂടെ പുതിയ-ലോകത്തിലേക്കു പുതിയ-മനുഷ്യരായി യാത്ര ചെയ്യത്തക്കവണ്ണം ഞങ്ങൾ നിനക്കു ശ്രേഷ്ഠവും നിഷ്കളങ്കവുമായ ആട്ടിൻകൂട്ടമായി തീരുമാനിക്കണമേ. പിതാവും പുത്രനും പരിശുദ്ധാഹായുമായ ദൈവമേ, നിന്റെ ആലയത്തിൽ ഞങ്ങൾ എല്ലാവരും എല്ലായ്പ്പോഴും നിനക്കു സ്തുതിപാടുവാൻ യോഗ്യതയുള്ളവരായി തീരുകയും ചെയ്യുമാറാകേണമേ. ഹോശോ.....

ജനം. ആമേൻ.

**പട്ടക്കാർൻ.** കർത്താവേ, നിന്റെ വാതിലിൽ ഞാൻ മുട്ടി നിന്റെ ശ്രീഭണ്ഡാരത്തിൽനിന്നു കരുണകൾ ഞാൻ യാചിക്കുന്നു. ഏറിയ നാളുകളായി നിന്റെ വഴിയിൽനിന്നു തെറ്റിപ്പോയ പാപി ഞാനാകുന്നു. എന്റെ പാപങ്ങൾ ഏറ്റുപറഞ്ഞ്, അവ വിട്ടുമാറി നിന്റെ കൃപയാൽ ജീവിപ്പാൻ എനിക്കു സഹായിക്കണമേ.

കാരൂണ്യവാനായ കർത്താവേ, നിന്റെ വാതിലിലല്ലാതെ മറ്റാരുടെ വാതിലിൽ ഞങ്ങൾ ചെന്നുമുട്ടേണ്ടു. തന്റെ ബഹുമാനത്തിനു രാജാക്കന്മാരും വന്ദനം ചെയ്യുന്ന രാജാവായുള്ളൊരവെ നിന്റെ കരുണകൾ നിന്നോടപേക്ഷിക്കാതെയിരുന്നാൽ ഞങ്ങളുടെ അതിക്രമങ്ങളെക്കുറിച്ചു നിന്നോടു അപേക്ഷിപ്പാൻ ഞങ്ങൾക്കു മറ്റാരുള്ളു.

**പട്ടക്കാർൻ.** പിതാവും പുത്രനും പരിശുദ്ധാഹായുമായ ദൈവമേ, ഞങ്ങളോടു യുദ്ധം ചെയ്യുന്ന ദുഷ്ടനിൽനിന്നും അവന്റെ സൈന്യങ്ങളിൽ നിന്നും ഉന്നതമായ കോട്ടയും സങ്കേതസ്ഥലവും ഞങ്ങൾക്കു നീ ആയിരിക്കണമേ. നല്ലവരെ ദുഷ്ടന്മാരിൽനിന്നു വേർതിരിക്കുമ്പോൾ നിന്റെ കരുണയുടെ ചിറകിൽ ഞങ്ങളെ മറച്ചുകൊള്ളണമേ.

കർത്താവേ, ഞങ്ങളുടെ ശുശ്രൂഷയുടെ ശബ്ദം സ്വർഗവാതിലുകൾ തുറക്കുന്ന താക്കോലായിരിക്കണമേ. “മഞ്ചയന്മാരുടെ സ്വരം എത്ര ഇമ്പകരമാകുന്നു. കർത്താവു വേഗത്തിൽ അവരുടെ യാചനകൾ നൽകും” എന്ന് റാബൈമാലാഖമാർ തങ്ങളുടെ നിരകളിൽ പറയുമാറാകേണമേ.

*എത്ര*

**പട്ടക്കാർൻ.** കർത്താവേ, ഞങ്ങളുടെ പ്രാർത്ഥനകളുടെ വാസന എല്ലായ്പ്പോഴും നിനക്കു ഇമ്പകരമായിരിക്കണമേ. ഞങ്ങളുടെ പ്രാർത്ഥന കളാകുന്ന ധൂപം നിനക്കു പ്രസാദകരമായിരിക്കണമേ. അതിനാൽ നിന്റെ കരുണകൾ നിമിത്തം നിന്റെ സൃഷ്ടിയോടു നിരക്കുകയും ചെയ്യണമേ.

ജനം. ആമേൻ.

*എക്ബാ*

**പട്ടക്കാർൻ.** പാപികളോടു കരുണചെയ്യുന്നവനേ, നിന്നോടു ഞങ്ങൾ പാപം ചെയ്തു. ഞങ്ങളുടെ അപേക്ഷ കൈക്കൊണ്ടു ഞങ്ങളുടെ കുറ്റം ക്ഷമിക്കണമേ. സകലത്തിന്റെയും ഉടയവനായ കർത്താവേ, ഞങ്ങളോടു കരുണ ചെയ്യണമേ.

**പട്ടക്കാർൻ.** വെടിപ്പുള്ള പുരോഹിതനായ മൽക്കിസദേക്കിന്റെ കാഴ്ച കൈക്കൊണ്ട മ്ശിഹാ കർത്താവേ, നിന്റെ ഭൃത്യന്റെ യാചന കൈക്കൊണ്ടു നിന്റെ ഇടവകയുടെ കുറ്റങ്ങൾ ക്ഷമിക്കണമേ.

*ഹുത്താമ്മാ*

**പട്ടക്കാർൻ.** കർത്താവേ, ഞങ്ങളുടെ സകലവിചാരങ്ങളും വചനങ്ങളും പ്രവൃത്തികളും സൗരഭ്യം നൽകുന്ന സ്തുതിയുടെ യാഗങ്ങളായി നിനക്ക് അർപ്പിപ്പാൻ ഞങ്ങൾ യോഗ്യതയുള്ളവരായിത്തീരണമേ. പിതാവും പുത്രനും പരിശുദ്ധാഹായുമായ ദൈവമേ, ഞങ്ങളുടെ ആയുഷ്കാലമൊക്കെയും കുറ്റമറ്റവയും, നിന്റെ ദൈവത്വത്തിനു പ്രസാദങ്ങളുമായ സർവ്വാംഗഹോമങ്ങളായി നിന്റെ തിരുസന്നിധിയിൽ എല്ലായ്പ്പോഴും ഞങ്ങൾ കാണപ്പെടുകയും ചെയ്യുമാറാകണമേ - ഹോശോ.....

ജനം. ആമേൻ

- ഇവിടെ പട്ടക്കാർൻ ‘ദൈവമേ നീ പരിശുദ്ധനാകുന്നു’ എന്നുള്ള കൌമ ചൊല്ലുകയും ജനം പിന്നാലെ ഏറ്റുചൊല്ലുകയും വേണം.
- കൂർബാനയ്ക്കു മുൻപുള്ള ഒന്നാം ശുശ്രൂഷയായ തുയാബാ അവസാനിച്ചു. ഇത് യുക്തംപോലെ പരസ്യമായോ രഹസ്യമായോ നടത്താവുന്നതാകുന്നു.

**രണ്ടാം ശുശ്രൂഷ**

- പട്ടക്കാർ അംഗവസ്ത്രം ധരിക്കുന്നതിന് മുൻപുള്ള പ്രാർത്ഥന.

ദൈവമായ കർത്താവേ, ദോഷകരമായ ക്രിയകളിലേക്കു ഞാൻ ചാഞ്ഞതിനാൽ സാത്താൻ എന്നെ ധരിപ്പിച്ച അശുഭ വസ്ത്രം എന്നിൽ നിന്നു ഉദിഞ്ഞുകളഞ്ഞ്, ഞങ്ങളുടെ കർത്താവും ദൈവവുമേ, നിന്റെ ബഹുമാനത്തിന്റെ ശുശ്രൂഷയ്ക്കും എന്നെന്നേക്കും നിന്റെ വിശുദ്ധ നാമഹൃദയത്തിനും ചേർച്ചയുള്ള വിശിഷ്ടവസ്ത്രങ്ങൾ എന്നെ ധരിപ്പിക്കണമേ ആമേൻ.

- പട്ടക്കാർ കൈ കഴുകിക്കൊണ്ടു ചൊല്ലുന്നു.

ദൈവമായ കർത്താവേ, സകല ദുർമ്മനസ്സാക്ഷിയിൽ നിന്നും തളിച്ച് ശുദ്ധീകരിക്കപ്പെട്ട ഹൃദയങ്ങളോടെ നിന്റെ ശ്രേഷ്ഠവും മഹോന്നതവുമായ മഹാ പരിശുദ്ധസ്ഥലത്തേക്കു പ്രവേശിപ്പാനും നിന്റെ വിശുദ്ധ പീഠത്തിൽ മുമ്പാകെ വെടിപ്പോടും വിശുദ്ധിയോടുംകൂടെനിന്നു, പിതാവും പുത്രനും പരിശുദ്ധരൂഹായുമായ ദൈവമേ, സത്യവിശ്വാസത്തോടെ ആത്മികയാഗങ്ങൾ എല്ലായ്പ്പോഴും നിനക്കു കഴിപ്പാനും ഞങ്ങളെ യോഗ്യതയുള്ളവരാക്കണമേ. ആമേൻ.

- പട്ടക്കാർ വെള്ള അങ്കി ധരിക്കുമ്പോൾ ചൊല്ലേണ്ടത്.

ദൈവമായ കർത്താവേ, വിശുദ്ധരൂഹായുടെ ശക്തിയാൽ നാശമില്ലാത്ത അങ്കി എന്നെ ധരിപ്പിക്കണമേ. പിതാവും പുത്രനും പരിശുദ്ധ രൂഹായുമായ ദൈവമേ, ഞങ്ങളുടെ ആയുഷ്കാലം മുഴുവനും സത്യവിശ്വാസത്തോടെ വെടിപ്പും ചൊവ്വുമുള്ളവരായി നടപ്പാൻ ഞങ്ങൾക്കു കൃപ നൽകുകയും ചെയ്യണമേ. ആമേൻ.

- ഊറാറാ ധരിക്കുമ്പോൾ

യുദ്ധത്തിൽ ശക്തികൊണ്ട് എന്നെ നീ അരകെട്ടും. എനിക്കു വിരോധമായി എഴുന്നേൽക്കുന്നവരെ എന്റെ കീഴിൽ നീ മുട്ടുകുത്തിക്കയും ചെയ്യും.

- സുനാറാ കെട്ടുമ്പോൾ

ശക്തിമാനായുള്ളോവേ, നിന്റെ അരയ്ക്കു വാളിനെ കെട്ടുക. നിന്റെ പ്രബലതയും മഹത്വവും ജയിക്കുന്നു.

- ഇടത്തെ കൈയ്യാ ധരിക്കുമ്പോൾ

പിതാവും പുത്രനും പരിശുദ്ധരൂഹായുമായ ദൈവമേ, ഞങ്ങളെ നിന്റെ ബഹുമാനത്തിന്റെ ശുശ്രൂഷയ്ക്കു നിന്റെ വിശുദ്ധനാമത്തിന്റെ മഹത്വത്തിനും ചേർച്ചയുള്ള വിശുദ്ധ മന്ദിരങ്ങളും തെരഞ്ഞെടുക്കപ്പെട്ട പാത്രങ്ങളും ആക്കിക്കൊണ്ട്, ഞങ്ങളുടെ അവയവങ്ങളെ നീതിയുടെ ആയുധമായും വലത്തുഭാഗത്തിന് യോഗ്യമായ സകല സൽക്രിയകൾക്കും ഒരുക്കമുള്ളവയായും ആക്കിതീർക്കണമേ. ആമേൻ.

യുദ്ധത്തിനു എന്റെ കൈകളെ അവൻ അഭ്യസിപ്പിച്ചു, എന്റെ ഭുജങ്ങളെ പിച്ഛവില്ലുപോലെ അവൻ ഉറപ്പിക്കുകയും ചെയ്തു.

- വലത്തെ കൈയ്യാ ധരിക്കുമ്പോൾ

നിന്റെ വലത്തുകൈ എന്നെ സഹായിക്കും, നിന്റെ ശിക്ഷ എന്നെ വളർത്തുകയും ചെയ്യും.

- കാപ്പ ധരിക്കുമ്പോൾ

നിന്റെ ആചാര്യന്മാർ നീതിയും, നിന്റെ നീതിന്മാർ മഹത്വവും ധരിക്കും. നിന്റെ ദാസനായ ദാവിദിന്റെ നിമിത്തം നിന്റെ അഭിഷിക്തന്റെ മുഖത്തെ നീ തിരിച്ചുകളയരുതേ. ആമേൻ.

- പട്ടക്കാർ അപ്പം എടുത്തു പീലാസായിൽ വയ്ക്കുമ്പോൾ ചൊല്ലേണ്ടത്.

നമ്മുടെ കർത്താവു കൊലക്കു കുഞ്ഞാടുപോലെ കൊണ്ടുപോകപ്പെട്ടു. രോമം കട്രിക്കുന്നവന്റെ മുൻപാകെ പെണ്ണാടന്നപോലെ അവൻ മിണ്ടാ തിരുന്നു. അവൻ തന്റെ താഴ്ചയിൽ വായ് തുറന്നതുമില്ല. കർത്താവേ, നിന്റെ ഇരിപ്പിടത്തെ വിശുദ്ധമായി നീ ഉറപ്പിച്ചിരിക്കുന്നു. നിന്റെ തൃക്കൈകൊണ്ടു അതിനെ സ്ഥിരപ്പെടുത്തണമേ. കർത്താവ് എന്നേക്കും വാഴും.

- കാസായിൽ വീഞ്ഞും വെള്ളവും ഒഴിക്കുമ്പോൾ

നമ്മുടെ കർത്താവായ യേശുക്രിസ്തു ഊർശ്ശേമിൽവെച്ച് രണ്ടു കള്ളന്മാരുടെ മദ്ധ്യേ മരത്തിൽ തൂക്കപ്പെട്ടു, അവന്റെ വിലാവിൽ ചവളം കൊണ്ടു കുത്തേറ്റു. സർവ്വസൃഷ്ടിക്കും പാപപരിഹാരമായി അവനിൽ നിന്നു രക്തവും വെള്ളവും ഒഴുകി. ഇത് കണ്ടവൻ സാക്ഷിച്ചു. അവന്റെ സാക്ഷ്യം സത്യമാകുന്നു എന്നു നാം അറിയുകയും ചെയ്യുന്നു.

എന്നോടുള്ള തന്റെ സകല ഉപകാരങ്ങൾക്കുമായി ഞാൻ കർത്താവിന്നു എന്തു പകരം കൊടുക്കും; ഞാൻ രക്ഷയുടെ കാസാ എടുത്തു കർത്താവിന്റെ നാമം വിളിച്ചുപേക്ഷിക്കും. ഞാൻ കർത്താവിന്നു എന്റെ നേർച്ചകളെ സകല ജനവും കാണുക കഴിക്കും.

സ്വർഗ്ഗസ്ഥപിതാവിന്റെ ആദ്യജാതനായുള്ളോവേ, ബലഹീനനും പാപിയുമായ നിന്റെ ദാസന്റെ കൈയിൽനിന്നു ഈ ആദ്യഫലങ്ങളെ കൈക്കൊള്ളണമേ.

● പട്ടക്കാർ കബലാനാകൊണ്ട് കാസായും പീലാസായും മുടിയശേഷം മുട്ടുകുത്തി തനിക്കുവേണ്ടിയുള്ള പ്രാർത്ഥന ചൊല്ലുന്നു.

മനുഷ്യരുടെ അന്ത്യായങ്ങളെ ക്ഷമിക്കുന്നവനും, പാപികളുടെ മരണത്തിൽ ഇഷ്ടമില്ലാത്തവനുമായ സർവശക്തിയുള്ള ദൈവമായ കർത്താവേ, എന്റെ ഹൃദയകൈകളെ നിങ്കലേക്കു നീട്ടി എന്റെ സകല ലംഘനങ്ങളുടെയും മോചനം നിന്നോടു ഞാൻ യാചിച്ചുകൊള്ളുന്നു. ഞാൻ മുഴുവനും നിങ്കൽ ആയിരിപ്പാനും നിന്റെ ദിവ്യ രഹസ്യങ്ങളുടെ ദാനം നിന്നിൽ നിന്നു എനിക്കു ലഭിക്കാനും ആയിട്ടു ഞാൻ അയോഗ്യനെങ്കിലും, എതിരാളികളുടെ സകല വ്യാപാരങ്ങളിൽനിന്നും എന്റെ ബോധത്തെയും, ദുർമ്മോഹത്തോടെ നോക്കാതിരിപ്പാൻ എന്റെ കണ്ണുകളെയും, വ്യർത്ഥ കാര്യങ്ങളെ കേൾക്കാതിരിപ്പാൻ എന്റെ ചെവികളെയും വെറുക്കത്തക്ക പ്രവൃത്തികളിൽനിന്നു എന്റെ കൈകളെയും, നിന്നാൽ പ്രയോഗിക്കപ്പെടത്തക്കവണ്ണം എന്റെ അന്തരംഗങ്ങളെയും കാത്തുകൊള്ളണമെന്നു നിന്നോടു ഞാൻ അപേക്ഷിക്കുന്നു. ആമേൻ.

● പട്ടക്കാർ എഴുന്നേറ്റ് കല്പടമേൽ കരേറിനിന്നു പീലാസായുടെ മുടിക എടുത്തു വലത്തുഭാഗത്തും കാസായുടെ ഇടത്തുഭാഗത്തും വച്ചു ചൊല്ലേണ്ടത്.

കർത്താവു വാണു. അവൻ മഹിമ ധരിച്ചിരിക്കുന്നു. കർത്താവു ബലം ധരിച്ചു ബലപ്പെട്ടിരിക്കുന്നു. അവൻ ഭൂലോകത്തെ ഇളകാതെ ഉറപ്പിച്ചു. നിന്റെ സിംഹാസനം മുമ്പിനാലെ സ്ഥിരപ്പെട്ടിരിക്കുന്നു. നീ അനാദൃനാകുന്നു. കർത്താവേ, നദികൾ ഉയർന്നിരിക്കുന്നു. നദികൾ അവയുടെ ശബ്ദത്തെ ഉയർത്തി. നദികൾ വെടിപ്പോടെ ഉയർത്തപ്പെട്ടിരിക്കുന്നു. ഏറിയ വെള്ളങ്ങളുടെ ഇരച്ചിൽ മൂലം സമുദ്രത്തിന്റെ ഓളങ്ങൾ ബലപ്പെട്ടിരിക്കുന്നു. കർത്താവ് ഉന്നതങ്ങളിൽ മഹത്വമുള്ളവനാകുന്നു. നിന്റെ സാക്ഷ്യങ്ങൾ എത്രയും വിശ്വസ്തതയുള്ളവയാകുന്നു. കർത്താവേ, വിശുദ്ധത നിന്റെ ഭവനത്തിന്റേ എന്തേക്കും യോഗ്യമാകുന്നു.

സർവ്വലോകത്തിന്റെയും പാപപരിഹാരത്തിനും വീണ്ടെടുപ്പിനുമായി തന്റെ പിതാവിനു സ്വീകാര്യമായ കാഴ്ചയായി തന്നെത്തന്നെ അർപ്പിച്ച വെടിപ്പുള്ളതും ഊനമറ്റതുമായ കുഞ്ഞാടായിരിക്കുന്ന ഞങ്ങളുടെ മ്ശിഹാതന്വരാനേ നിനക്കു പ്രസാദകരമായിരിക്കുന്നതും ഞങ്ങൾ ക്കുവേണ്ടിയുള്ള യാഗത്തിനു സദ്യശമായിരിക്കുന്നതും ആയ ജീവനുള്ള യാഗമായി ഞങ്ങളെത്തന്നെ നിനക്കു അർപ്പിപ്പാൻ ഞങ്ങളെ യോഗ്യതയുള്ളവരാക്കണമേ. ആമേൻ.

● പട്ടക്കാർ തന്റെ കൈകളെ കുരിശിന്റെ ഭാഷയിൽ ഇടത്തുകൈയ്ക്കു മേലായി വലത്തുകൈ നീട്ടി വലത്തുകൈയിൽ പീലാസായും ഇടത്തുകൈയിൽ കാസായും പിടിച്ചുകൊണ്ട് ചൊല്ലേണ്ടത്.

ഞങ്ങളുടെ കർത്താവും ദൈവവും രക്ഷിതാവുമായ യേശുക്രിസ്തുവിന്റെയും ഞങ്ങൾക്കുവേണ്ടി ഉണ്ടായ രക്ഷാകരമായ തന്റെ സകല വ്യാപാരത്തിന്റെയും ഓർമ്മയെ ഞങ്ങളോടുള്ള തന്റെ കർത്തൃസംബന്ധമായ കല്പനപോലെ ഞങ്ങൾ ധ്യാനിക്കുന്നു. ആയത് മാലാഖ - മുഖാന്തരമുള്ള ദൂതും മഹത്വമുള്ള ഉല്പാദനവും, ജഡപ്രകാരമുള്ള ജനനവും, യൂർദനാനിൽ വച്ചുള്ള മാമോദീസായും, നാല്പതു ദിവസത്തെ നോൻപും, രക്ഷാകരമായ കഷ്ടപ്പാടും, സ്ത്രീബായിലേക്കുള്ള കരേറ്റവും, ജീവപ്രദമായ മരണവും, മാന്യമായ കബറടക്കവും, മഹത്വകരമായ ഉയിർത്തെഴുന്നല്പും സ്വർഗ്ഗത്തിലേക്കുള്ള ആരോഹണവും പിതാവായ ദൈവത്തിന്റെ വലത്തുഭാഗത്തുള്ള ഉപവേശവും ആകുന്നു. ആമേൻ.

● അതിന്റെശേഷം തബലേത്താമേൽ കിഴക്കുഭാഗത്തു കാസായും പടിഞ്ഞാറു ഭാഗത്തു പീലാസായും വച്ച് ശോശപ്പാകൊണ്ടു മുടി ചൊല്ലേണ്ടത്.

മഹത്വമുള്ളവന്റെ തേജസ്സിനാൽ ആകാശങ്ങൾ മുടിയിരിക്കുന്നു. അവന്റെ മഹത്വം സർവ്വസൃഷ്ടിയിലും നിറഞ്ഞിരിക്കുന്നു.

**പ്രോമ്യോൻ**

പട്ടക്കാർ. നാം എല്ലാവരും പ്രാർത്ഥിച്ചു.....  
ജനം. അനുഗ്രഹിക്കുന്നവനായ.....  
പട്ടക്കാർ. സ്തുതിയും സ്തോത്രവും.....

കന്യകയിൽ നിന്നു ഉത്ഭവിച്ച ആഗ്രഹണീയമായ ഫലവും, തന്റെ ഇമ്പകരമായ ശബ്ദത്താൽ മരിച്ചവരെ ഉയിർപ്പിക്കയും, ആനന്ദകരമായ മഹത്വത്തിൽ തന്നോടുകൂടെ അവരെ സന്തോഷിപ്പിക്കയും ചെയ്യുന്ന ജീവനുള്ളവനും ജീവിപ്പിക്കുന്നവനുമായ മ്ശിഹാതന്വരാനെ ഈ നേരത്തും.....

**സെദാ**

മറിയാമ്മിൽനിന്നു മുളച്ചു വളരുകയും, തന്റെ മഹത്വമുള്ള സൗരഭ്യം കൊണ്ടു സർവ്വഭൂമിയും നിറെയ്ക്കുകയും, തന്റെ മഹിമയുള്ള ഉപദേശം കൊണ്ട് അജ്ഞാനമാകുന്ന ദുർഗ്ഗന്ധം എല്ലാ ഭാഗങ്ങളിൽ നിന്നും നീക്കിക്കളയുകയും ചെയ്തിരിക്കുന്ന വാഴ്ത്തപ്പെട്ട ചെടിയാതി, ലോകങ്ങളുടെ സ്രഷ്ടാവും സൃഷ്ടികളെ സ്ഥിരപ്പെടുത്തുന്നവനുമായ കർത്താവേ, ഞങ്ങൾ നിന്നെ വന്ദിക്കുകയും സ്തോത്രം ചെയ്യുകയും സ്തുതിക്കുകയും ചെയ്യുന്നു. ആചാര്യനായ അഹറോൻ മസ്ക്കൻസബനായിൽ വെടിപ്പുള്ള ധൂപം നിനക്കു അർപ്പിക്കുകയും, അതിനാൽ ഇസ്രായേൽ ജനത്തിൽനിന്നു ബാധ വില ക്കുകയും ചെയ്തതുപോലെ, പ്രാർത്ഥനകളാകുന്ന ഈ ധൂപം നിന്റെ തിരുസന്നിധിയിൽ ഞങ്ങൾ അർപ്പിക്കുന്നു. ദൈവമായ കർത്താവേ എളിയവരായ ഞങ്ങൾ ഞങ്ങളുടെ കടങ്ങളും പാപങ്ങളും നിമിത്തം നിനക്കു അർപ്പിക്കുന്ന ഈ പ്രാർത്ഥന കൈക്കൊള്ളേണമേ. നിനക്കും പിതാവിനും പരിശുദ്ധറൂഹായ്ക്കും സ്തുതിയും സ്തോത്രവും എല്ലായ്പ്പോഴും ഞങ്ങൾ കരേറ്റും. ഹോശോ.... ആമേൻ.

- പട്ടക്കാർൻ ധൂപക്കുറ്റിയിൽ കുന്തുരൂക്കം ഇട്ട് വീശിക്കൊണ്ട് വണങ്ങി ചൊല്ലേണ്ടത്.

കരുണയുള്ള പിതാവിനു വന്ദനം-കരുണയുള്ള പുത്രനു വന്ദനം-ജീവനും വിശുദ്ധിയുമുള്ള റൂഹായ്ക്കു വന്ദനം.

നീതിമാന്മാരേ, കർത്താവിനെ സ്തുതിപ്പിൻ - സകല ജാതികളുമേ തന്നെ സ്തുതിപ്പിൻ-പിതാവിനും പുത്രനും പരിശുദ്ധറൂഹായിക്കും സ്തുതി- ആദിമുതൽ എന്നെന്നേക്കും തന്നെ. ആമേൻ.

**എത്രാ**

പട്ടക്കാർൻ. കർത്താവേ, നിന്റെ കരുണയാൽ നിന്റെ അടിയാരുടെ ആരാധനയെ കൈക്കൊള്ളേണമേ. നിന്റെ പട്ടക്കാരുടെ പ്രാർത്ഥനയെ ശ്രദ്ധിക്കേണമേ. തന്റെ പിതാവിനോടും ജീവനും വിശുദ്ധിയുമുള്ള തന്റെ റൂഹായോടുംകൂടെ വന്ദിക്കപ്പെടുകയും സ്തുതിക്കപ്പെടുകയും ചെയ്യുന്ന പുത്രനായ മ്ശിഹായേ, നിന്നെ വന്ദിക്കുന്നവരുടെ ശുശ്രൂഷയിൽ എല്ലായ്പ്പോഴും നീ ആനുകൂല്യം ഉള്ളവനായിരിക്കുകയും ചെയ്യേണമേ.

ആമേൻ.

ഞങ്ങളുടെ കർത്താവും ദൈവവുമേ, നിന്റെ ജനത്തിൽനിന്നു കോപത്തെ മാറിക്കേണമേ, നിന്റെ മേച്ചിൽ സ്ഥലത്തെ ആടുകളോടു കരുണ ചെയ്യേണമേ. നിന്റെ നിരപ്പും സമാധാനവും ലോകത്തിന്റെ നാനാ ഭാഗങ്ങളിലും എന്നേക്കും വന്ദിക്കുകയും ചെയ്യേണമേ. ആമേൻ.

- ഇവിടെ പട്ടക്കാർൻ തനിച്ചു കൌമ്മായും നിഖ്യാവിശ്വാസപ്രമാണവും ചൊല്ലണം.

(ഇവിടെ തൂയാബായുടെ രണ്ടാം ശുശ്രൂഷ അവസാനിച്ചു)